

Техник сәйнәр ясхар

Элст балгьсна ясврин-техническ станциян машид яслгьна мастерскойин коллектив (заведующий ұр А. Г. Матвеев) КПСС-н Центральн Комитетгин эн джилин декабрин 22-т болх Пленумиг дилврәр уштин төлә шу-илгта кевәр ноолдждана.

Эн ясврин мастерской 1959 джилин зурагьар 44 трактор ясдж гаргьх бәәсмн болхла. ноябрин 10 күртл 36 трактор ясад, колхозмудт өгсн бәәнә. Ясгддж гарсн трактормуд — нургьлдж ик болн дундин ясврта трактормуд. Дакад эн джил 14 двигательмүд ясврт ирх бәәсн болхла, терүнаснь 12 двигатель ясврт орад колхозмудт өггдв.

Колхозмуд эврәннь селәнә эдл-ахун машидән РТС-н мастерскойд авч ирлго, эврәннь мастерскойдан ясдж белддж гаргьдгчн. Кемр эврән бийснь ясдж чадшго болхла, тегәд оч РТС-н ясврин мастерскойд авч ирдж ясулцхана.

Ясврин мастерскойд көдлджәх токарь В. Частий, В. Андреев, коленчатый валмуд шлифовать кедг механизатор ұр Иван Васильевич Нестеренко, слесәр ұр Петр Сосницкий, Борис Бадмаев, Петр Соломов, дархн Георгий Борцов, Семен Лесняков, электросварщик Иван Прокофьев, П а в е л Трофименко болн нань чигн механизатормуд машид яслгьна өдрә— зурагьан 140—200 процент күргдж күцәнә. Эднә ясдж гаргьсн трактормуд болн двигательмүд дигтә болн тохнята болдж гарна, ясврас гарсн трактормуд әвдрдж, хамрдж бәрлго сәәнәр көдлнә.

Колхозмудин трактормуд, селәнә эдл-ахун машид болн талдан чигн колхозмудин техник зогелго көдлгнин аргь хәәхин кергт РТС кергтә хамг запчастьсар таслвр уга теткгд-

Колхозмудин трактори бригадсар көдлджәх машид әвдрсн цагт, тер дарунь эргдж йовдг мастерской ирдж ясвр кегьәд, цаг тудәл уга йовулна.

РТС-н ясврин мастерскойин заведующ көдлгт хоран зүн эрст, колхозмудин ямаран мархта трактормуд болн двигательмүд альк сард ямаран ясвр кехин тускар тодрха график өлгәтә бәәнә. Зуг балгьсна эргьд бәәх колхозмуд әвдрсн болн хамхрсн трактормудан болн двигательмүдән цаглань авч ирдж ясврт өгх кергтә. Тиигхлә теднә машид цаглань ясврас гарх зөвтә. Дакад колхозмудин механизатормуд цаг-цаглань техническ хәләмдж кедж, цеврәр хадгьлдж йовхла, трактормуд әвдрдж бәрлго көдлх зөвтә.

Ясврин-техническ станциян ясврин мастерской джилин туршарт трактормуд болн двигательмүд ясдж гаргьх аргьта. Тегәд колхозмуд үвл ирхинь күләл уга, ясвр кергьлджәх трактормудиг РТС-н мастерскойд авч ирдж ясврт өгхлә. колхозмудт сән болх, дакад селәнә эдл-ахун көдлмиш күцлмүдтә болх.

Колхозмудин трактормудт болн селәнә эдл-ахун машидт цаглань ясвр теткхлә, хаврин тәрә тәрлгьнә, тәрә хуралгьна, өвс хадлгьна. пар зябь хагьллгьна болн талдан чигн селәнә эдл-ахун көдлмишт цаглань кедж, күцәдж болджана.

Ясврин мастерскойд көдлджәх механизатормуд джил чытлн трактормудт болн двигательмүдт ясвр кех джилә зурагьан давулдж күцәхин төлә социалистическ дөрлдә өргәр делгрүлдж йовна.